

## Ἰωάννου Β

Ὁ πρεσβύτερος ἐκλεκτῇ<sup>1</sup> κυρίᾳ<sup>2</sup> καὶ τοῖς τέκνοις αὐτῆς, οὓς ἐγὼ **1**  
 ἀγαπῶ ἐν ἀληθείᾳ, καὶ οὐκ ἐγὼ μόνος, ἀλλὰ καὶ πάντες οἱ  
 ἐγνωκότες τὴν ἀλήθειαν, διὰ τὴν ἀλήθειαν τὴν μένουσαν ἐν ἡμῖν, **2**  
 καὶ μεθ' ἡμῶν ἔσται εἰς τὸν αἰῶνα· ἔσται μεθ' ἡμῶν χάρις, ἔλεος, **3**  
 εἰρήνη παρὰ θεοῦ πατρός, καὶ παρὰ κυρίου Ἰησοῦ χριστοῦ τοῦ  
 υἱοῦ τοῦ πατρός, ἐν ἀληθείᾳ καὶ ἀγάπῃ.

Ἐχάρην λίαν<sup>3</sup> ὅτι εὑρηκα ἐκ τῶν τέκνων σου περιπατοῦντας ἐν **4**  
 ἀληθείᾳ, καθὼς ἐντολὴν ἐλάβομεν παρὰ τοῦ πατρός. Καὶ νῦν **5**  
 ἐρωτῶ σε, κυρία,<sup>2</sup> οὐχ ὡς ἐντολὴν γράφων σοι καινὴν, ἀλλὰ ἣν  
 εἶχομεν ἀπ' ἀρχῆς, ἵνα ἀγαπῶμεν ἀλλήλους. Καὶ αὕτη ἐστὶν ἡ **6**  
 ἀγάπη, ἵνα περιπατῶμεν κατὰ τὰς ἐντολὰς αὐτοῦ. Αὕτη ἐστὶν ἡ  
 ἐντολή, καθὼς ἠκούσατε ἀπ' ἀρχῆς, ἵνα ἐν αὐτῇ περιπατήτε. **7**  
 Ὅτι πολλοὶ πλάνοι<sup>4</sup> εἰσῆλθον εἰς τὸν κόσμον, οἱ μὴ  
 ὁμολογοῦντες<sup>5</sup> Ἰησοῦν χριστὸν ἐρχόμενον ἐν σαρκί. Οὗτός ἐστιν  
 ὁ πλάνος<sup>4</sup> καὶ ὁ ἀντίχριστος.<sup>6</sup> Βλέπετε ἐαυτούς, ἵνα μὴ **8**  
 ἀπολέσωμεν ἃ εἰργασάμεθα, ἀλλὰ μισθὸν πλήρη<sup>7</sup> ἀπολάβωμεν.<sup>8</sup>  
 Πᾶς ὁ παραβαίνων<sup>9</sup> καὶ μὴ μένων ἐν τῇ διδαχῇ τοῦ χριστοῦ, **9**

<sup>1</sup> ἐκλεκτός, chosen, elect. <sup>2</sup> κυρία, ας, ἡ, lady, mistress. <sup>3</sup> λίαν, greatly, very. <sup>4</sup> πλάνος, deceiver, misleading. <sup>5</sup> ὁμολογέω, confess, profess. <sup>6</sup> ἀντίχριστος, ου, ὁ, antichrist. <sup>7</sup> πλήρης, full. <sup>8</sup> ἀπολαμβάνω, receive from, get back. <sup>9</sup> παραβαίνω, go aside, transgress.

θεὸν οὐκ ἔχει· ὁ μένων ἐν τῇ διδαχῇ τοῦ χριστοῦ, οὗτος καὶ τὸν  
πατέρα καὶ τὸν υἱὸν ἔχει. Εἴ τις ἔρχεται πρὸς ὑμᾶς, καὶ ταύτην 10  
τὴν διδαχὴν οὐ φέρει, μὴ λαμβάνετε αὐτὸν εἰς οἰκίαν, καὶ χαίρειν  
αὐτῷ μὴ λέγετε· ὁ γὰρ λέγων αὐτῷ χαίρειν κοινωνεῖ<sup>1</sup> τοῖς ἔργοις 11  
αὐτοῦ τοῖς πονηροῖς.

Πολλὰ ἔχων ὑμῖν γράφειν, οὐκ ἐβουλήθην διὰ χάρτου<sup>2</sup> καὶ 12  
μέλανος·<sup>3</sup> ἀλλὰ ἐλπίζω ἐλθεῖν πρὸς ὑμᾶς, καὶ στόμα πρὸς στόμα  
λαλῆσαι, ἵνα ἡ χαρὰ ἡμῶν ᾗ πεπληρωμένη. Ἀσπάζεται σε τὰ 13  
τέκνα τῆς ἀδελφῆς σου τῆς ἐκλεκτῆς.<sup>4</sup> Ἀμήν.

<sup>1</sup>κοινωνέω, have a share of, share. <sup>2</sup>χάρτης, ου, ό, papyrus, sheet of paper. <sup>3</sup>μέλαν, ink. <sup>4</sup>ἐκλεκτός, chosen, elect.